

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమన్నిగమాంతమహాదేశికైః అనుగృహీతం
॥ శ్రీ సుదర్శనాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ సుదర్శనాష్టకం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

ప్రతిభటశ్రేణిభీషణ

జనిభయస్థానతారణ

నిఖిలదుష్కర్మకర్షణ

జయ జయ శ్రీసుదర్శన

వరగుణస్తోమభూషణ

జగదవస్థానకారణ ।

నిగమసద్ధర్మదర్శన

జయ జయ శ్రీసుదర్శన ॥ 1 ॥

శుభజగద్రూపమండన

శతమఖబ్రహ్మానందిత

ప్రథితవిద్యత్సపక్షిత

జయ జయ శ్రీసుదర్శన

సురగణత్రాసఖండన

శతపథబ్రహ్మానందిత ।

భజదహిర్బుద్ధ్యులక్షిత

జయ జయ శ్రీసుదర్శన ॥ 2 ॥

స్ఫుటతటిజ్జాలపింజర

పరిగతప్రత్నవిగ్రహ

ప్రహరణగ్రామమండిత

జయ జయ శ్రీసుదర్శన

ప్రథుతరజ్జ్వాలపంజర

పటుతరప్రజ్ఞదుర్గహ ।

పరిజనత్రాణపండిత

జయ జయ శ్రీసుదర్శన ॥ 3 ॥

నిజపదప్రీతసద్గణ

నిగమనిర్వ్యాధవైభవ

హరిహయద్వేషిదారణ

జయ జయ శ్రీసుదర్శన

నిరుపధిస్థితషడ్గుణ

నిజపరవ్యాహవైభవ ।

హరపురప్రోషకారణ

జయ జయ శ్రీసుదర్శన ॥ 4 ॥

దనుజవిస్తారకర్తన
 దనుజవిద్యానికర్తన
 అమరదృష్టస్వవిక్రమ
 జయ జయ శ్రీసుదర్శన

జనితమిస్త్రావికర్తన
 భజదవిద్యానివర్తన |
 సమరజష్టభ్రమిక్రమ
 జయ జయ శ్రీసుదర్శన || 5 ||

ప్రతిముఖాలీఢబంధుర
 వికటమాయాబహిష్కృత
 స్థిరమహాయంత్రతంత్రిత
 జయ జయ శ్రీసుదర్శన

పృథుమహాహేతిదంతుర
 వివిధమాలాపరిష్కృత |
 దృఢదయాతంత్రయంత్రిత
 జయ జయ శ్రీసుదర్శన || 6 ||

మహితసంపత్సదక్షర
 షడరచక్రప్రతిష్ఠిత
 వివిధసంకల్పకల్పక
 జయ జయ శ్రీసుదర్శన

విహితసంపత్షడక్షర
 సకలతత్త్వప్రతిష్ఠిత |
 విబుధసంకల్పకల్పక
 జయ జయ శ్రీసుదర్శన || 7 ||

భువననేత్రత్రయీమయ
 నిరవధిస్వాదుచిన్మయ
 అమితవిశ్వక్రీయామయ
 జయ జయ శ్రీసుదర్శన

సవనతేజస్త్రయీమయ
 నిఖిలశక్తే జగన్మయ |
 శమితవిష్వగ్భయామయ
 జయ జయ శ్రీసుదర్శన || 8 ||

ద్విచతుష్కమిదం ప్రభూతసారం పఠతాం వేంకటనాయకప్రణీతం |
 విషమేఽపి మనోరథః ప్రథావన్ న విహన్యేత రథాంగధుర్యగుప్తః || 9 ||

|| ఇతి శ్రీ సుదర్శనాష్టకం సమాప్తం ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంతగురవే నమః ||